

वनविभागाचे संगणकीकरण (२४०६ ८६६९)
या राज्य योजनेतर्गत सन २०१९-२० या
आर्थिक वर्षाकरीता उपलब्ध अनुदानापैकी
उर्वरीत रक्कम वितरित करणेबाबत.

महाराष्ट्र शासन

महसूल व वन विभाग

शासन निर्णय क्रमांक : एफएलडी-२०१९/प्र.क्र.१५५/फ-१०

हुतात्मा राजगुरु चौक, मादाम कामा रोड,

मंत्रालय, मुंबई-४०० ०३२,

दिनांक :- १९/०७/२०१९

वाचा :-

- १) शासन परिपत्रक, वित्त विभाग क्र. अर्थसं-२०१९/प्र.क्र.४४/अर्थ-३, दि.०१/०४/२०१९
- २) शासन निर्णय, महसूल व वन विभाग क्र. बीयुडी-२०१९/२४०६/प्र.क्र.५७/ब-१, दि.०१/०४/२०१९
- ३) प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र क्र.कक्ष-१/पी/यो/चाबाप्र/प्र.क्र.४३ (८६६९)/२०१९-२०/८९, दि.२९/०४/२०१९.
- ४) प्रधान मुख्य वनसंरक्षक (माहिती, तंत्रज्ञान व धोरण), महाराष्ट्र राज्य, नागपूर यांचे पत्र क्र.कक्ष-१५/आयसीटी/प्र.क्र.FP १९-२०/१६९/१९-२०, दि.१०/०५/२०१९.
- ५) शासन निर्णय, महसूल व वन विभाग क्र. एफएलडी-२०१९/प्र.क्र.१५५/फ-१०, दि.१७/०५/२०१९.
- ६) शासन परिपत्रक, वित्त विभाग, क्र.अर्थसं-२०१९/प्र.क्र.९२/अर्थ-३, दि.०८/०७/२०१९.

प्रस्तावना :-

शासकीय कामे अधिक गतिमान, पारदर्शी व लोकाभिमुख होण्याच्या दृष्टीने संपूर्ण वन विभागाचे संगणकीकरण करण्याच्या हेतूने वनविभागात माहिती व संप्रेषण तंत्रज्ञानाचा प्रकल्प राबविण्याचा निर्णय शासनाने दि.०५/१०/२०११ व दि.०४/०८/२०१४ रोजीच्या शासन निर्णयान्वये घेतला आहे.

वार्षिक योजना सन २०१९-२० करिता “वनविभागाचे संगणकीकरण” (२४०६ ८६६९) या योजनेकरीता एकूण रु.८००.०० लक्ष इतका नियतव्यय मंजूर व अर्थसंकल्पित करण्यात आला असून दिनांक १ एप्रिल, २०१९ ते दिनांक ३१ जुलै, २०१९ या कालावधीत वितरण करण्यासाठी अर्थसंकल्प वितरण प्रणालीवर रु.२६६.६४ लक्ष इतका निधी उपलब्ध करण्यात आला असल्याचे वरील संदर्भ क्र.२ येथील शासन निर्णयान्वये कळविण्यात आले होते.

अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी वरील संदर्भ क्र.३ येथील पत्रान्वये एकूण रु.१४०१.९२ लक्ष चालू/ नवीन बाब प्रस्ताव शासन मंजूरीस्तव सादर केला होता व त्यानुषंगाने वरील संदर्भ क्र.५ येथील शासन निर्णयान्वये एकूण रु.२६६.६४ इतका निधी वितरित करण्यास शासन मंजूरी प्रदान करण्यात आली आहे.

आता, वित्त विभागाच्या वरील संदर्भ क्र.६ येथील परिपत्रकान्वये सन २०१९-२० च्या प्रथम नऊमाहीकरीता (डिसेंबर २०१९ अखेर) आवश्यक असणारा अनिवार्य व कार्यक्रमांतर्गत खर्चाचा अर्थसंकल्पीत निधी एकूण वार्षिक तरतूदीच्या ६० % मर्यादेत अर्थसंकल्प अंदाज, वितरण व संनियंत्रण प्रणालीवर वितरित करण्यास सहमती देण्यात आली आहे, त्यानुषंगाने सदर मर्यादेत उर्वरीत निधी रक्कम रुपये २१३.३६ लक्ष उपलब्ध करून देण्याची बाब शासनाच्या विचाराधीन होती.

शासन निर्णय:-

वनविभागाचे संगणकीकरण करणे या योजनेअंतर्गत अपर प्रधान मुख्य वनसंरक्षक (अर्थसंकल्प, नियोजन व विभाग), महाराष्ट्र राज्य, नागपूर यांनी वरील संदर्भ क्र.३ येथील सादर केलेल्या प्रस्तावास अनुसरून प्रस्तावनेत नमूद केल्याप्रमाणे आतापर्यंत **रक्कम रु.२६६.६४ लक्ष (२८- व्यवसायीक सेवा रु.४० लक्ष, ५०- इतर खर्च रु.२२६.६४ लक्ष)** निधी वितरीत करण्यात आला आहे. आता वित्त विभागाच्या संदर्भ क्र.६ येथे नमूद परिपत्रकास अनुसरून सदर योजनेकरीता एकूण वार्षिक तरतूदीच्या ६० टक्के मर्यादेत उर्वरित निधी रक्कम रुपये २१३.३६ लक्ष **(२८- व्यवसायीक सेवा रु.३२ लक्ष, ५०- इतर खर्च रु.१८१.३६ लक्ष)** इतका निधी वितरित व खर्च करण्यास या शासन निर्णयान्वये मान्यता देण्यात येत आहे.

२. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सदर निधी या विभागाकडून मंजूर केलेल्या प्रस्तावातील क्षेत्र / कार्यक्रम / कामे यावरच खर्च होईल व कामाची द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर / नवीन क्षेत्रावर/ नवीन कामांवर खर्च करण्यात येणार नाही याची दक्षता घ्यावी. तसेच सदरहू निधी वितरित करण्यापूर्वी प्रस्तावानुसार योजनेतील निश्चित केलेल्या कामांना सक्षम अधिका-यांची तांत्रिक व प्रशासकीय मंजूरी असल्याची व त्याचबरोबर सध्या वाटप करण्यात येणा-या अनुदानातून खर्च करताना यामध्ये कोणतीही वित्तिय अनियमितता होणार नाही याची दक्षता घ्यावी. सदर योजनेकरीता वितरित केलेल्या निधीच्या विनियोगाबाबतचे प्रमाणपत्र सादर केले

जाईल याची दक्षता घ्यावी. त्याचप्रमाणे वित्त विभागाच्या संदर्भ क्र.१ व क्र.६ वरील अनुक्रमे दिनांक ०१/०४/२०१९ व दिनांक ०८/०७/२०१९ रोजीच्या शासन परिपत्रकांतील अटी व शर्तीची पूर्तता करण्यात येईल याची देखील दक्षता घ्यावी. तसेच वन विभागाचे संगणकीकरण करणे या योजनांकरीता वेळोवेळी निर्गमित केलेल्या धोरणात्मक शासन निर्णयांमधील अटी व शर्तीची पूर्तता केली जाईल याची दक्षता घेण्यात यावी. वितरीत करून घेतलेला निधी मंडळे / महामंडळे यांच्या वा इतर बँक खात्यात, स्वयंप्रपंची लेख्यामध्ये अथवा सार्वजनिक बांधकाम विभागाकडील ठेव अंशदान निधीमध्ये काढून ठेवता येणार नाही.

३. सदर योजनेवर होणारा खर्च महसूल व वन विभाग, मागणी क्रमांक :- सी-७, प्रधान लेखाशिर्ष- २४०६, वनीकरण व वन्यजीवन, १०१ वनसंरक्षण, विकास व पुनर्निर्मिती, राज्य योजनांतर्गत योजना, (१७) वन विभागाचे संगणकीकरण, (१७) (०१) वन विभागाचे संगणकीकरण (५० - इतर खर्च), (२४०६ ८६६९) या लेखा शिर्षाखाली सन २०१९-२० या आर्थिक वर्षात उपलब्ध होणाऱ्या अनुदानातून भागविण्यात यावा.

४. सदर शासन निर्णय वित्त विभागाच्या दिनांक ०१/०४/२०१९ व दिनांक ०८/०७/२०१९ रोजीच्या शासन परिपत्रकांन्वये आणि वित्त विभागाचा शासन निर्णय क्र.विअप्र/१००८/ प्र.क्र.७०/२००८/ विनियम, दिनांक १५.०५.२००९ भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०७१९१२१९२२३११९ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(वीरेन्द्र तिवारी)

अपर प्रधान मुख्य वनसंरक्षक (मंत्रालय)

प्रत :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
- २) प्रधान सचिव (माहिती व तंत्रज्ञान), सामान्य प्रशासन विभाग, मंत्रालय, मुंबई-३२
- ३) प्रधान मुख्य वनसंरक्षक (अर्थसंकल्प, नियोजन व विकास) महाराष्ट्र राज्य, नागपूर

- ४) प्रधान मुख्य वनसंरक्षक (माहिती, तंत्रज्ञान व धोरण) महाराष्ट्र राज्य, नागपूर
- ५) महालेखापाल (लेखा व अनुज्ञेयता/ लेखा परीक्षा), १/२ महाराष्ट्र राज्य, मुंबई/नागपूर
- ६) संचालक, माहिती व तंत्रज्ञान संचालनालय, मंत्रालय, मुंबई-३२
- ७) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२
- ८) उप सचिव, नियोजन विभाग (१४७५), मंत्रालय, मुंबई-३२
- ९) कार्यासन ब-१, महसूल व वन विभाग, मंत्रालय, मुंबई-३२
- १०) निवडनस्ती, कार्यासन फ-१०.